

JUMHURIYYAR MISRA TA LARABAWA

١٦ Zul- Qida, ١٤٤٠

MA'AIKATAR ADDININ MUSULUNCI

١٩ Yuli, ٢٠١٩

(١)

**HATSARIN MUNAFUNCI DA HA'INCI GA AL'UMMA DA
KASASHE**

Godiya ta tabbata ga Allah Ubangijin talikai, wanda a cikin littafinsa mai girma yake cewa: **((Munafukai maza da munafukai mata suna taimakon junansu, suna bayar da umurni da aikata munanan abubuwa, suna kuma hana aikata kyawawan ayyuka, suna kuma rowa da arzikin da Allah Madaukakin Sarki ya ba su, sun manta da Allah, sai Allah ma ya manta da su, lallai munafukai kam su ne fasikan da suke yi wa shari'ar Allah tawaye))**. Ina shaida wa babu abin bauta wa da gaskiya sai Allah shi kadai, ba shi da abokin tarayya. Ina shaida cewa lallai shugabanmu, kuma Annabinmu Muhammadu, bawan Allah ne, kuma Manzonsa, wanda a cikin Hadisinsa yake cewa: **(Alamun munafuki uku ne: idan zai yi magana ya yi karya, idan ya yi alkawari ya saba, idan an amince masa ya yi ha'inci)**. Ya Ubangiji, ka yi masa salati da tsira, da albarka, shi da Alayensa da Sahabbansa da duk wadanda suka bi tafarkinsu da kyautatawa har zuwa ranar sakamako.

Bayan haka:

(2)

Babu shakka Lallai munafunci babbar cuta ne, annoba ne mai matuƙar hatsari, yana halakar sa mutane a matsayinsu na daidaiya, ya kuma halakar da al'umma, lallai shi ne mafi hatsarin cututtuka da suke kama zukata, su kuma yi daidai da imani na haƙiƙa, su warware shi tun daga jijiarsa, su kuma rusa gunshikansa, lallai munafunci cuta ce ta zamantakewa da ta dabi'u mai matuƙar hatsari ga tsaron kasa da kwanciyar hankalin cikinta; saboda haka ne hatsarinsa ya ketare hatsarin kafirci da na shirka idan ya kutsa cikin kasusuwan al'umma sai ya tsotse mata bargo, ya kuma tarwatsa hafin kanta..

Haka ma ha'inci yi wa makiya aiki makami ne mai hatsari da yake barazana ga kasa da wanzuwarta a tun tale - tale, babban dalili akan haka shi ne, babu wata kasa da ta tarwatse aka neme ta aka rasa face sai da aka fara rusa ta ta cikin gida tukunna, maha'intan da ake sayen su da kuɗi domin a cutar da kasarsu su ne suke taka babban rawa wajen haka a tsawon tarihin dan Adam, a koda yausha hatsari da yake yi wa kasashe barazana ta cikin gida ya fi hatsarin da yake yi masu barazana da waje.

(۳)

Ya kamata mu sani cewa shi munafunci ya kasu gida biyu ne: akwai babba, akwai kuma karami, Na farko: shi ne babban munafunci, ya kuma fi na biyun hatsari, shi ne munafuncin da mutum yake kullewa a zuciya, inda zai bayyanar da Musuluncin a zahirinsa, amma a zuciya ya kudurce kafirci, irin wannan munafunci babban dalili ne na dawwama a gidan wuta, hasali ma mai yinsa yana can cikin karkashin wuta. Na biyu: karamin munafunci, wato munafuncin aiki, shi wannan karkacewa ce ta dabii'a, da kuma aikata daya daga cikin alamun munafukai, mutum ya bayyana shin a kirki ne a zahiri, amma a zuciya yana kan sabanin haka, irin wannan munafunci bay a fitar da mai yinsa daga Musulunci, sai dai alama ce da take nuna cewa ya kama hanyar zuwa ga babban munafunci, muddin dai bai tuba ya bari ba.

Lallai Alkur'ani mai girma da Hadisai masu tsarki sun bayyana mana sifofin munafukai da halayensu, da kuma irin makirce - makircensu, ba kuma mu ga wadannan sifofin sun sauya ba a tsawon tarihi, ko bambancin kansashe ya sanya su saba ba, a cikin alamun da ake gane munafukai akwai:

(٤)

Karta da saba alkawari, da cin amana, da kuma kafewa a wajen gaba da husuma; lallai wadanna suna cikin mafiya munin sifofin munafunci da Annabi (Sallallahu alaiHi wa sallam) ya sifanta su da su, wannan shi ne munafunci na aikace wanda Allah (Sallallahu alaiHi wa sallam) ya bayyana da cewa: **(Duk wanda ya kasance cikin abubuwa guda huɗu, to kuwa lallai tsantsan munafuki ne shi, wanda kuma ya kasance a cikin ɗaya daga cikinsu, to kuwa lallai yana da sifar munafunci hai sai ba bar shi: Idan an amince masa ya yi ha'inci, haka ma idan zai yi magana ya yi karya, idan kuma ya yi alkawari ya saba, idan kuma ya yi faɗa ya nace da gaba da husuma), duk wanda wadannan sifofi, ko ɗaya daga cikinsu suka taru a tare da shi, to kuwa lallai munafuki ne, domin wadannan sifofi ne da suke wasa da maslahohin mutane, suke kuma rushe su.**

A lokuta masu yawa mukan ga munafukai suna karya domin su nuna wa wadansun su cewa su masu gaskiya ne a maganganunsu da ayyukansu, Allah Maɗaukakin Sarki yana cewa: **((Lallai a cikin mutane akwai wadanda abin da zukan su suka kulle sun saba da abin da harsunan su suke furuci da shi, an ba**

(e)

su dadin-baki wajen tsara magana, maganar su za ta burgeka wajen yin makircin su na janyo amfani a rayuwar duniya, a riyawar su suna karfafa maka cewa, lallai Allah ya san gaskiyar zukatan su akan abin da suka fadi da harsunan su, kuma tabbas su din nan sun fi dukan sauran mutane tsananin yin husama da kai da kuma tsananta maka)), lallai a cikin Alkur'ani mai girma a duk inda aka ambaci munafunci da yaudara da cin amana, z aka ga an ambaci karya, Allah Madaukakin Sarki yana cewa: ((Lallai suna yaudarar muminai ne da abin da suke yi, suna kuma zaton cewa Allah suke yaudara, saboda suna riya cewa ba ya riskar abubuwan da suke boye, duk da cewa ya san abin da yake a asirce, da abin da aka yi shi a bayyane, gaskiyar al'amari kansu suke yaudara, saboda cutar aikinsu kansu za ta koma ko-ba-dade ko- ba -jima, domin dai duk wanda yake yaudarar waninsa, yake kuma zaton cewa bai sani ba, alhali kuma abin ba haka ba ne, to kuwa kansa yake yaudara.. Wadannan kam a zukatansu akwai ciwon hassada, da keta, da suke yi wa masu imani; saboda akidarsu ta riga ta fadi, a dalilin haka ne Allah Ya kara masu ciwo akan ciwonsu ta hanyar taimakon da

(٧)

yake yi wa masu gaskiya, hakan kuma ya kara bakanta masu rai, saboda hassadarsu da ketarsu gami da taurin-kansu, lallai azaba mai radadi a duniya da lahira ta tabbata akan wadannan sakamakon karyatawar da suke yi, da kuma shegen musunsu)), lallai Annabi (Sallallahu alaiHi wa sallam) ya yi gargadi akan karya, ya kuma bayyana mummunan tasirin haka a inda yake cewa: (Ahir dinku da yin karya, domin ita karya tana yi wa mai ita jagoranci ne zuwa ga sabon Allah, sabon Allah kuma yana isan da mutum zuwa wuta, mutum ba zai gushe ba yana karya, yana kuma zaɓar wa kansa hanyar karya hai sai Allah ya rubuta sunansa a matsayin makaryaci a wurinsa), lokacin da aka tambayin Annabi (Sallallahu alaiHi wa sallam) akan cewa: Shin mumini zai iya zama matsoraci? Sai y ace: (Kwarai kuwa), sai aka ce masa: shin mumini zai iya zama marowaci? Sai y ace: (Kwarai kuwa), sai aka ce masa: shin mumini zai iya zama makaryaci kuwa? Sai y ace: (A'''). Sayyiduna Abubakar al-Siddik (Allah ya kara yarda da shi) ma ya sifanta karya da cin amana a inda yake cewa: "Lallai gaskiya amana ce, karya kuma ha'inci ne.."

(Y)

Haka ma ha'inci da yi wa makiya aiki domin rusa al'umma suke, domin suna rusa duk wani ginshiki na soyayya, su kuma kafa kiyayya da gaba da nesantar juna gami da rikici da rarrabuwar kawuna, da lalata mu'amala, lallai Annabi (Sallallahu alaiHi wa sallam) ya bayyana mana cewa shi cin amana ga mai yinsa a ranar alkiyama kaskanci ne da nadama, (Sallallahu alaiHi wa sallam yana cewa: (Idan Allah Madaukakin Sarki ya tara mutanen farko da na karshe a ranar alkiyama, ana daga wa kowane mayaudari tuta, sai a ce: wannan shi ne yaudarar da wane dan wane ya yi..), kuma Manzon Allah (Sallallahu alaiHi wa sallam) zai yi shari'a da shi a ranar alkiyama, a inda yake cewa: (Mutane uku kam zan yi shari'a da su a ranar alkiyama, duk kuwa wanda na yi fada da shi, to kuwa zan yi nasara akansa ranar alkiyama: mutumin da aka amince masa saboda ni, sannan ya ci amana, da mutumin da ya sayar da da mai 'yanci ya kuma ci kudin, da mutum da ya dauki dan kwadugo ya yi masa aiki amma kuma ya ki ba shi hakkinsa).

A cikin hatsurra cin amana mafi girma akwai cin amanan kasa, da sayar da ita da dan kudi kadan na tarkacen duniya mai zuwa ya wwuce, kaman dai

(A)

yanda kungiyoyin masu tsattsauran ra'ayi, da masu mara masu baya, ko masu bin turbarsu suke sayar da mutuncin kasarsu da kudi kadan.

A cikin munanan sifofin da Musulunci ya gargade mu akwai; tsananin gaba da husuma, domin yin haka tushe ne na dukan sharri, kuma asali ne na duka zargi, hanya ce da ake karkace wa gaskiya, ta yanda ake mayar da gaskiya ta koma bata, bata kuma ta koma gaskiya, lallai Allah Madaukakin sarki ya sifanta husuma da tsanani gami da taurin- kai da naciya, Allah mai girma yana cewa: **((Lallai a cikin mutane akwai wafanda abin da zukan su suka kulle sun saba da abin da harsunan su suke furuci da shi, an ba su dadin-baki wajen tsara magana, maganar su za ta burgeka wajen yin makircin su na janyo amfani a rayuwar duniya, a riyawar su suna karfafa maka cewa, lallai Allah ya san gaskiyar zukan su akan abin da suka fadi da harsunan su, kuma tabbas su din nan sun fi dukan sauran mutane tsananin yin husama da kai da kuma tsananta maka)).** An ruwaito Hadisi daga Sayyida A'isha (Allah ya kara yarda da ita), ita ma daga Annabi (Sallallahu alaiHi wa sallam) y ace:

(9)

(Lallai mutumin da Allah ya fi ki shi ne mai nacyar gaba a husuma).

Mafi kusancin sifar da ta fi dacewa da munafuki itace; mai fuska biyu, hasali ma a wannan zamanin gasunan sun zarce wannan sifa kwarai da gaske, inda suke da fuskoki dubu da faya, su ne mafiya sharrin halittun Allah, Manzon Allah (Sallallahu alaiHi wa sallam) yana cewa: (Zaku sami mafi sharrin mutane shi ne mai fuska biyun da zai zo wa wadannan da wata fuska, ya kuma je wa wadannan da wata fuskar)

A cikin alamun munafunci akwai:

Barna a bayan kasa, da kuma riya cewa gyara akeyi: Allah Madaukakin Sarki yana cewa: ((**Idan faya daga cikin shiryayyu ya ce da wadannan munafukan: kada ku yi barna a bayan kasa, ta hanyar toshe hanyar Allah, da yada fitina, da kunna wutar yaki da gaba, sai su wanke kawunansu ga barin barna, su ce: ai mu masu gyara ne, suna yin haka ne saboda tsananin rudar kansu da suke yi. Wannan shi ne halin duk wani mabarnaci, mutumin banza mai rudin kansa, ya kan riya cewa barnarsa gyara ce.. A'a, ya ku muminai ku fadaka, ku kuma lura da cewa, lallai wadannan sun ne mabarnata na gaskiya, sai dai ba sa ganin barnarsu**

(10)

ne saboda rufar kawunansu da suke yi, ba kuma sa hango mummunar makomar da za su fada sakamakon wannan barnar)), lallai barna a bayan kasa tana da surori masu yawa, a cikinsu akwai: yada karya a cikin kasa, da shigar da rauni a cikin zukata muminai masu gaskiya, da dasa gurbatattun tunani a cikin al'umma, da yada fitina a tsakanin mutane, Allah Madaukakin sarki yana cewa: **((Da ma za su fita yaki tare da ku da babu abin da za su tsinana maku in ma ban da sare gwwiwa, da kuma sun zare maku himma, suna dai neman fitina ta auka maku, a cikinku kuma akwai masu sauraronsu, lallai Allah yana da cikakkiyar masaniya akan azzalumai)),** haka ma Madaukakin Sarki yana cewa: **((Suka ce: kada fa ku fita yaki da wanna garjin ranar.. ka fada masu; ai wutar jahannama ita ce tafi tsananin zafi da a ce suna fahimta)),** haka ma Allah Mai girma da daukaka yana cewa: **((Lallai Allah yana sane da masu kawo cikas a cikinku, da masu cewa da 'yan uwansu ku taho wuwrinmu, ba sa fita zuwa yaki cikin tsanani sai kadan)).**

(11)

**Wannan kenan, ina nema wa kai na da ku gafara
daga Allah Madfaukakin Sarki.**

Godiya ta tabbata ga Allah Ubangijin talikai, Ina shaida wa babu abin bauta wa da gaskiya sai Allah shi kafai, ba shi da abokin tarayya. Ina shaida cewa lallai shugabanmu, kuma Annabinmu Muhammadu, bawan Allah ne, kuma Manzonsa. Ya Ubangiji ka yi masa salati da tsira, da albarka, shi da Alayensa da Sahabbansa da duk wadanda suka bi tafarkinsu da kyautatawa har zuwa ranar sakamako.

Ya 'yan uwana Musulmai:

Lallai addinin Musulunci addini ne na adalci, da rangwame, da kuma kyautata rayuwar tare, shi Musulmi a koda yausha tsaro ne da aminci, salama ne da zaman lafiya suke sauka a duk inda ya tafi, shin a kasarsa ne, ko a wajen kasarsa, idan Musulmi ya tafi wata kasa, shin ta Musulmai ce, ko wadda ba ta Musulmai ba, to bizar da kasar ta ba shi -a matsayin yarjejeniyar aminci akan kansa- a gefe daya kuma tana nufin aminci ne daga gare shi zuwa ga mutanen kasar da ya tafi; hakan zai ba su aminci akan kawunansu, da

(۱۲)

dukiyoyinsu, hakan kuma yana nufin ya yi wa dokokin kasar biyayya sau da kafa, ya sauke duk wani abu da ya rataya a wuyansa cikin gaskiya da amana, haramun ne ya amshi dukiyoinsu ba tare da hakki ba, haramun ne ya keta hurumin mutuncinsu, ko ya yaudare su ta kowace irin hanya, zai kiyaye wadannan ne domin ya zamo jakada na alhairi ga addininsa, da kasarsa, da cigaban kasarsa da tarihinsa, da zaran ya shiga wannan kasa, to alkawarin Allah Madaukakin Sarki ya hau wuyansa, dole ne kuma ya cika, gudun kada ya fada cikin wadanda Allah Madaukakin Sarki yake magana akan su da cewa: **((Su ne wadanda suke warware alkawarin da suka dauka wa Allah bayan sun riga sun karfafa shi da rantsuwa, suke kuma yanke abubuwan da Allah Madaukakin Sarki ya bayar da umurnin a sadar, suke kuma yin barna a bayan kasa, wadannan kam la'anannu ne, kuma suna da mummunar makoma))**, Imam as - Shafi'iy (Allah ya kara masa rahama) yana fadi a cikin littafin "Al-Ummu" cewa: Idan mutum ya shiga kasar da ba ta Musulmai ba a karkashin alkawarin aminci da suka ba shi, to sam bai halatta ya dauki komai daga cikin dukiyoinsu ba, shin kadan ne ko mai yawa, koda

(۱۳)

kuwa suna cikin halin yaƙi da Musulmai; domin lallai idan har sun ba shi aminci, to su ma sun aminta daga gare shi, saboda kuma kasancewar babu abin da ya halatta ya yi a lokacin da yake cikin amincinsu sai abin da ya halatta ya aikata tare da dukiyoyin Musulmai.. Alhairin Allah ya kai zuwa ga wanda yake cewa: "Shi fa cika alƙawari tada ce ta mutane masu karamci, warware alƙawari kuma tada ce ta mutanen banza.. Ni a wuri na babu wani abu da za a sanya shi cikin kyawawan ɗabi'u da ya wuce kiyaye soyayya da alƙawurra.."

Ya Allah Ubangijinmu, ka shiryatar da mu zuwa ga kyawawan ɗabi'un da babu mai shiryatarwa zuwa gare su sai kai, ka kuma kiyaye mu daga barin munanan ɗabi'un da babu mai kiyayewa daga barinsu sai kai..